

compose.kerala.gov.in  
egazette.kerala.gov.in  
printing.kerala.gov.in



Regn.No. KERBIL/2012/45073  
dated 2012-09-05 with RNI  
Reg No.KL/TV(N)/634/2021-2023

കേരള സർക്കാർ  
GOVERNMENT OF KERALA

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

ചൊവ്വ, 2021 ഡിസംബർ 21

Tuesday, 21st December 2021

1197 ധനു 6

6th Dhanu 1197

വാല്യം 10

Vol. X

1943 അഗ്രഹായനം 30

30th Agrahayana 1943

നമ്പർ } 50  
No. }

Part IV

## Miscellaneous Notifications

©

കേരള സർക്കാർ

GOVERNMENT OF KERALA

2021



## കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ്

### വിജ്ഞാപനം

നിർമ്മാണത്തിലിരിക്കുന്ന തൊട്ടിയാർ പവർസ്റ്റേഷന്റെ പവർ ഇവാക്വേഷൻ ആവശ്യത്തിലേയ്ക്കായി എറണാകുളം ജില്ലയിലെ കോതമംഗലം താലൂക്കിൽപ്പെടുന്ന നേര്യമംഗലം വില്ലേജിലും ഇടുക്കി ജില്ലയിലെ ദേവികുളം താലൂക്കിൽപ്പെടുന്ന മന്നാംകണ്ടം വില്ലേജിലും ഉൾപ്പെടെയുള്ള പ്രദേശങ്ങളിൽ നിർമ്മിക്കാനുദ്ദേശിക്കുന്ന 220 കെ.വി. ഡബിൾ സർക്യൂട്ട് ലൈനിന്റെ നിർമ്മാണ ജോലിയുമായി ബന്ധപ്പെട്ട് ടി പ്രദേശത്ത് കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡിന്റെ ഉദ്യോഗസ്ഥരും, തൊഴിലാളികളും അവരുടെ നിയമാനുസൃതമായ കൃത്യനിർവ്വഹണത്തിനുവേണ്ടി പ്രവേശിക്കുന്നതാണ് എന്നുള്ള വിവരം 1885 ലെ ഇൻഡ്യൻ ടെലഗ്രാഫ് ആക്ട് പ്രകാരവും ഇലക്ട്രിസിറ്റി ആക്ട് സെക്ഷൻ 7, 68, 164, 185(2) (എ) (ബി) വകുപ്പുകൾ പ്രകാരവും, ബന്ധപ്പെട്ട എല്ലാവരേയും അറിയിച്ചുകൊള്ളുന്നു. പ്രസ്തുത ജോലി ചെയ്യുന്നതിൽ നിന്നും അവരെ തടസ്സപ്പെടുത്തുന്നത് നിയമവിരുദ്ധമാണെന്ന് ഇതിനാൽ അറിയിച്ചുകൊള്ളുന്നു.

ഒപ്പ്/-

എക്സിക്യൂട്ടീവ് എൻജിനീയർ  
ട്രാൻസ്മിഷൻ ഡിവിഷൻ  
കെ.എസ്.ഇ.ബി. ലിമിറ്റഡ്,  
കോതമംഗലം



## കേരള സ്റ്റേറ്റ് ഇലക്ട്രിസിറ്റി ബോർഡ് ലിമിറ്റഡ്

### വിജ്ഞാപനം

നമ്പർ. ടി.സി. /തൃശ്ശൂർ/10/2021

തൃശ്ശൂർ ജില്ലയിലെ മുക്കുനൂർ താലൂക്കിൽ വിദ്യുച്ഛക്തി പ്രസരണ വിതരണ ശൃംഖല മെച്ചപ്പെടുത്തുന്നതിനും, പ്രസരണ വിതരണ നഷ്ടം കുറയ്ക്കുന്നതിനും ഉപഭോക്താക്കൾക്ക് മെച്ചപ്പെട്ട വോൾട്ടേജ് ലഭ്യമാക്കുന്നതിനും ലക്ഷ്യമിട്ട് പുതിയ സബ്സ്റ്റേഷനുകളും ട്രാൻസ്മിഷൻ ലൈനുകളും നിർമ്മിക്കുന്നതിന്റെ ഭാഗമായി കൊറ്റനല്ലൂർ വില്ലേജിൽ പ്രദേശത്തു ഒരു 33 കെ.വി. സബ്സ്റ്റേഷനും, ഇരിഞ്ഞാലക്കുട സബ്സ്റ്റേഷനിൽ നിന്നുള്ള ഇരിഞ്ഞാലക്കുട പാറപ്പുക്കര 33 കെ.വി. ലൈനിൽ നിന്നും കൊറ്റനല്ലൂർ വില്ലേജിൽ വരുന്ന ഓങ്ങിച്ചിറ എന്ന സ്ഥലത്തു നിന്നും തുമ്പൂർ വരെ 4 കി.മീ. നീളത്തിൽ ഒരു 33 കെ.വി. ഡബിൾ സർക്യൂട്ട് ലൈനും നിർമ്മിക്കുന്നതിന് കേരള സംസ്ഥാന വിദ്യുച്ഛക്തി ബോർഡ് ലിമിറ്റഡ് അനുമതി നൽകിയിരിക്കുന്നു. 745 ലക്ഷം രൂപ ചെലവ് പ്രതീക്ഷിക്കുന്ന ഈ സ്കീം 2022-ൽ കമ്മീഷൻ ചെയ്യുന്നതാണ്. 33 കെ.വി. ലൈൻ നിർമ്മാണ പ്രവർത്തനങ്ങളുടെ ഭാഗമായി വേളൂക്കര ഗ്രാമപഞ്ചായത്തിൽപ്പെട്ട കൊറ്റനല്ലൂർ വില്ലേജിൽ ഓങ്ങിച്ചിറ, കടുപ്പശ്ശേരി, തുമ്പൂർ എന്ന സ്ഥലങ്ങളിലൂടെ കെ.എസ്.ഇ.ബി. ലിമിറ്റഡിൽ നിക്ഷിപ്തമായ എല്ലാ അധികാരങ്ങളും ഉപയോഗിച്ച് സർവ്വേ നടത്തുന്നതിനും ലൈനും അനുബന്ധ ഉപകരണങ്ങളും സ്ഥാപിക്കുന്നതിനും ഉദ്യോഗസ്ഥരും അവർ ഏൽപ്പിക്കുന്ന പ്രതിനിധികളും നിയമാനുസൃത കൃത്യനിർവ്വഹണത്തിനായി ആവശ്യമായ ഏതു സമയത്തും പ്രവേശിക്കുന്നതാണെന്നും ഉള്ള വിവരം ഇൻഡ്യൻ ഇലക്ട്രിസിറ്റി ആക്ട് 2003-ന്റെ 67,68,164,185(2) (എ & ബി), ഇൻഡ്യൻ ടെലിഗ്രാഫ് ആക്ട് 1885 (XIII) എന്നീ വകുപ്പുകൾ പ്രകാരം ബന്ധപ്പെട്ട എല്ലാവരെയും ഇതിനാൽ അറിയിക്കുന്നു.

ഒപ്പ്-

ഡെപ്യൂട്ടി ചീഫ് എൻജിനീയർ  
ട്രാൻസ്മിഷൻ സർക്കിൾ  
കെ.എസ്.ഇ.ബി., തൃശ്ശൂർ - 4.



## കേരള സ്റ്റേറ്റ് ഇലക്ട്രിസിറ്റി ബോർഡ്

### വിജ്ഞാപനം

നമ്പർ. ഡിബി57/ഗസറ്റ്/2021-22

തീയതി 30.10.2021

(ഇന്ത്യൻ ഇലക്ട്രിസിറ്റി ആക്ട് 2003-ലെ 64 വകുപ്പ് പ്രകാരം പൊതുജനങ്ങളുടെ അറിവിലേക്കായി പരസ്യപ്പെടുത്തുന്നത്)

കേരള സംസ്ഥാനത്തിലെ വർദ്ധിച്ചു വരുന്ന വൈദ്യുതി ഉപഭോഗത്തിന് പരിഹാരമായി, ആലപ്പുഴ ജില്ലയിലെ കാവാലത്ത് നിർമ്മിക്കുന്ന 110 കെ.വി. സബ്സ്റ്റേഷനിലേക്ക് 110 കെ.വി. ഡബിൾ സർക്യൂട്ട് പ്രസരണ ലൈൻ നിർമ്മിക്കുന്നതിന്റെ ഭാഗമായുള്ള നിർമ്മാണ പ്രവർത്തനങ്ങൾക്കായി കെ.എസ്.ഇ.ബി. ലിമിറ്റഡിലെ ഉദ്യോഗസ്ഥരോ അവർ ചുമതലപ്പെടുത്തുന്ന മറ്റു വ്യക്തികളോ ആലപ്പുഴ ജില്ലയിലെ കുട്ടനാട് താലൂക്കിൽപ്പെട്ട കുന്നമ്മ വില്ലേജിലെ മംഗലം പാടം മുതൽ ലിസിയോ പള്ളിക്ക് സമീപമുള്ള സർവ്വം നമ്പർ 232/3 പുരയിടം വരെയുള്ള സ്വകാര്യ ഭൂമികൾ ഉൾപ്പെടെയുള്ള വസ്തുക്കളിൽ കൂടി അവരുടെ നിയമാനുസൃതമായ കൃത്യനിർവ്വഹണത്തിന്റെ ഭാഗമായി നിശ്ചിത സമയങ്ങളിൽ പ്രവേശിക്കുന്നതാണെന്നുള്ള വിവരം ബന്ധപ്പെട്ട എല്ലാവരേയും ഇതിനാൽ അറിയിച്ചുകൊള്ളുന്നു. പ്രസ്തുത ജോലികൾ ചെയ്യുന്നതിൽ നിന്നും അവരെ തടസ്സപ്പെടുത്തുന്നത് നിയമ വിരുദ്ധമാണെന്നും അറിയിക്കുന്നു.

ഒപ്പ്/-

എക്സിക്യൂട്ടീവ് എൻജിനീയർ,  
ട്രാൻസ്മിഷൻ ഡിവിഷൻ,  
ആലപ്പുഴ



**മണ്ണാർക്കാട് നഗരസഭ****വിജ്ഞാപനം**

നമ്പർ എൻ.യു.എൽ.എം./സി1/19031/2016.

2021 ആഗസ്റ്റ് 12.

കേരള തെരുവ് കച്ചവട ചട്ടം [ജീവനോപാധി സംരക്ഷണവും തെരുവ് കച്ചവട നിയന്ത്രണവും സ. ഉ. (പി) നമ്പർ 15/2018/തസ്വഭവ തീയതി 12-3-2018] അദ്ധ്യായം 2, ചട്ടം (5) പ്രകാരം മണ്ണാർക്കാട് നഗരസഭയിലെ നഗര കച്ചവട സമിതിയിലേക്കുള്ള തെരുവ് കച്ചവടക്കാരുടെ പ്രതിനിധികളെ തിരഞ്ഞെടുക്കുന്നതിന് വേണ്ടി തിരഞ്ഞെടുപ്പ് നടത്തുവാൻ തീരുമാനിച്ചു. തെരുവ് കച്ചവട നിയമത്തിലും ചട്ടത്തിലും പ്രതിപാദിച്ചിരിക്കുന്ന ചുമതലകൾ കൂടാതെ തെരുവ് കച്ചവടക്കാരുടെ ജീവനോപാധി സംരക്ഷണവും പുനരധിവാസവും ആണ് നഗര കച്ചവട സമിതിയുടെ ചുമതല.

(ഒപ്പ്)

മണ്ണാർക്കാട് നഗരസഭ.

സെക്രട്ടറി.

**വിശദീകരണക്കുറിപ്പ്**

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

തെരുവ് കച്ചവടക്കാരുടെ ജീവനോപാധി സംരക്ഷിക്കുന്നതിനും നഗരങ്ങളിലെ തെരുവ് കച്ചവടം ബാഹ്യശക്തികളെ ഒഴിവാക്കി നഗരസഭകളുടെ നിയന്ത്രണത്തിലേക്ക് കൊണ്ടുവരുന്നതിനുമായി 2014 ഇന്ത്യൻ പാർലമെന്റ് തെരുവ് കച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) നിയമം പാസാക്കുകയുണ്ടായി. ഈ നിയമം വിഭാവനം ചെയ്യുന്നതനുസരിച്ച് സംസ്ഥാന സർക്കാർ 2018 മാർച്ച് 12-ാം തീയതിയിൽ തെരുവ് കച്ചവട (ജീവനോപാധി സംരക്ഷണവും തെരുവ് കച്ചവട നിയന്ത്രണവും) ചട്ടം വിജ്ഞാപനം ചെയ്യുകയുണ്ടായി. തെരുവു കച്ചവടക്കാരുടെ ക്ഷേമവും ജീവനോപാധിയും ഉറപ്പുവരുത്തുന്നതിനും പുനരധിവാസത്തിനും തെരുവ് കച്ചവട നിയമവും ചട്ടവും നടപ്പിലാക്കുന്നതിനും വേണ്ടിയാണ് നഗരസഭാതലത്തിൽ നഗരകച്ചവടസമിതി നിലവിൽ വന്നിട്ടുള്ളത്. തെരുവ് കച്ചവട ചട്ടം അദ്ധ്യായം 2, ചട്ടം (5) പ്രകാരം പ്രസ്തുത സമിതിയിലേക്ക് തെരുവ് കച്ചവടക്കാരുടെ 9 പ്രതിനിധികളെ തിരഞ്ഞെടുപ്പിലൂടെ കണ്ടെത്തേണ്ടതുണ്ട്. ആയതിൻ പ്രകാരം മണ്ണാർക്കാട് നഗരസഭയിലെ നഗര കച്ചവട സമിതി രൂപീകരിക്കുന്നതിന് തെരുവ് കച്ചവട പ്രതിനിധികളെ തിരഞ്ഞെടുക്കുന്നതിനായി തിരഞ്ഞെടുപ്പ് നടത്തുവാൻ നഗരസഭ തീരുമാനിച്ചു.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചു കൊണ്ടുള്ളതാണ് ഈ വിജ്ഞാപനം.

